

کیا دارالحکمی رکھنا واجب ہے؟

مولانا محمد زکریا

پہلی نصلی..... احادیث مبارکہ سے استدلال

(۱) عن عائشہ قرضی اللہ تعالیٰ عنہا قالت قالت رسول اللہ صلی اللہ علیہ وسلم عشر من الفطرة قص الشارب واعفاء اللحیۃ

(الحدیث رواه ابو داؤد و عزراہ فی رسالتہ حکم اللحیۃ فی الاسلام للشيخ محمد الحامد الشامي الی مسلم واحمد والترمذی وابن ماجہ)

حضرت عائشہؓ فرماتی ہیں کہ حضور اقدس ﷺ نے ارشاد فرمایا کہ دس چیزوں فطرت میں سے ہیں۔ جن میں موجود چھوٹوں کا کٹوں اور دارالحکمی کا بڑھانا و کفر فرمایا ہے۔

(ف) بذل الجهد شرح سنن ابی داؤد میں لکھا ہے کہ فطرۃ کے معنی انبیاء علیہ السلام کی سنتیں میں اور یہ دس چیزوں میں موجود چھوٹوں کا کٹوں اور دارالحکمی کا بڑھانا بھی ہے یہ جملہ انبیاء کے کرام علیہم الصلوٰۃ والسلام کی سنتوں میں سے ہیں جن کی اقتداء کا ہمیں حکم دیا گیا ہے (یہ اشارہ ہے قرآن پاک کی آیت شریفہ اولنک الدین ہدی اللہ فبهداهم اقتده کی طرف) یہ آیت شریفہ ساتویں پارہ کی ہے۔ جس میں اور پر سے انبیاء کے کرام علیہم الصلوٰۃ والسلام کے اسماء گرامی ذکر کرنے کے بعد اللہ تعالیٰ نے حضور اقدس صلی اللہ تعالیٰ علیہ وآلہ وسلم کو ارشاد فرمایا ہے کہ یہ حضرات ایسے تھے جن کو اللہ تعالیٰ نے ہدایت کی تھی سوآپ بھی ان ہی کے طریقہ پر چلے (بیان القرآن) بذل میں لکھا ہے کہ فطرۃ کے معنی اکثر علماء سے نقل کئے گئے ہیں اور بعض علماء نے فطرۃ کے معنی سنت ابراهیمی بیان کئے ہیں، یعنی حضرت ابراہیم علیہنما وعلیہ الصلوٰۃ والسلام کی سنت۔ اور بعض علماء نے فطرۃ کے معنی یہ کہ ہیں کہ طبائع سلیمان کو طبعاً قبول کرتی ہیں، یعنی جو طبیعتیں ہیں جیسی کہ ہوں ان کو یہ سب چیزیں پسند ہیں اور مراد فطرۃ سے دین ہے، جس کی طرف قرآن پاک کی دوسری آیت میں بیان کیا ہے۔ فطرۃ اللہ التی فطر الناس علیہا لا تبدیل لخلق اللہ ذلک الدین القيم ولکن اکثر الناس لا یعلمون ۵

(ترجمہ) اللہ تعالیٰ کی دی ہوئی قابلیت کا اتباع کرو جس پر اللہ تعالیٰ نے لوگوں کو پیدا کیا ہے اللہ تعالیٰ کی اس پیدا

کی ہوئی چیز کو جس پر اس نے تمام آدمیوں کو پیدا کیا ہے بدلتا نہ چاہئے پس سیدحدیں یہی ہے اور لیکن اکثر لوگ نہیں جانتے (بیان القرآن)

شیطان مردود نے جب وہ راندہ درگاہ ہوا تھا تو کہا تھا و لا ضلّهم ولا منينهم ولا مرنهم فلیتکن آذان الانعام ولا مرنهم فلیغیرن خلق الله ومن يتخذ الشيطان ولیاً من دون الله فقد خسر خساراً مبيناً..... جس کا ترجیح یہ ہے اور میں ان کو گراہ کروں گا اور میں ان کو ہوسمیں دلاوں گا اور میں ان کو تعلیم دوں گا جس سے وہ اللہ تعالیٰ کی بنائی ہوئی صورت کو بغاڑا کریں گے۔ اور جو شخص خدا تعالیٰ کو چھوڑ کر شیطان کو پاپار فتن بنائے گا وہ صریح نقصان میں واقع ہوگا (بیان القرآن) ولا مرنهم فلیغیرن خلق الله میں داڑھی منڈانا بھی داخل ہے۔ رسالہ حکم الحکیم فی الاسلام میں صحیح ابن حبان کے حوالہ سے برداشت حضرت ابو ہریرہ رضی اللہ تعالیٰ عنہ نے حضور القدس ﷺ کا پاک ارشاد نقل کیا ہے جو درج ذیل ہے:-

(۲) قال رسول الله صلى الله تعالى عليه واله وسلم من فطرة الاسلام اخذ الشارب واعفاء الحى فان المجوس تعفى شواربها وتحفى لحاحها فحالقوهم خذوا اشواربكم واعفولحاكم حضور القدس صلی اللہ علیہ وسلم نے ارشاد فرمایا اسلام کی فطرت سے موچھوں کا لینا (کٹوانا) ہے اور داڑھی کا بڑھانا ہے۔ اس لئے کہ جوئی لوگ اپنی موچھوں کو بڑھاتے ہیں اور داڑھی کو کٹاتے ہیں لہذا ان کی مخالفت کر و موچھوں کو کٹوایا کرو اور داڑھی کو بڑھایا کرو۔

(ف) اس حدیث پاک میں حضور پاک ﷺ نے داڑھی رکھنے کو اسلام کی فطرة (خصلت و مقتضی) قرار دیا ہے۔ اور داڑھی کٹانے کو جووس کا شعار فرمایا ہے۔ نیز من تشبہ بقوم فهو منهم مشہور حدیث ہے۔ یعنی جو شخص کسی قوم کی مشابہت اختیار کرتا ہے وہ ان ہی میں شمار ہوتا ہے۔ اسی بناء پر حضور پاک صلی اللہ علیہ وسلم نے حدیث بالا میں مخالفت جووس کا حکم دیا ہے۔ پس اس سے صاف معلوم ہو گیا کہ داڑھی رکھنا ایک شرعی حکم ہے اور اس میں تمام انبیاء علیہم الصلوٰۃ والسلام کی موافقت ہے، جیسا کہ حدیث نمبر (۱) میں لگرا لہذا جن لوگوں کا یہ خیال ہے کہ عرب میں چونکہ داڑھی رکھنے کا دستور تھا اس لئے آپ ﷺ نے عادت کے طور پر اس کا حکم فرمایا ہے۔ یہ خیال بالکل غلط اور بے اصل ہے۔ حق تعالیٰ شانہ، اپنے فضل و کرم سے ہم سب کو اپنے حبیب پاک علیہ الصلوٰۃ والسلام کے ارشادات پر عمل اور وعیدات سے بچنے کی زیادہ سے زیادہ توفیق عطا فرمائے۔

حضرت ابن عمر رضی اللہ تعالیٰ عنہما سے بھی حضور القدس صلی اللہ علیہ وسلم کا پاک ارشاد نقل کیا گیا ہے کہ مشرکین کی

مخالفت کرو، داڑھیوں کو بڑھایا کرو اور موچھوں کے کٹانے میں مبالغہ کرو۔ اور کمی متعدد احادیث میں یہ مضمون کثرت سے نقل کیا گیا ہے کہ مشرکین کی مخالفت کرو داڑھی کو بڑھایا کرو اور موچھوں کے کٹانے میں مبالغہ کیا کرو۔ حضرت ابو ہریرہ رضی اللہ تعالیٰ عنہ سے حضور اقدس صلی اللہ علیہ وسلم کا پاک ارشاد نقل کیا گیا ہے کہ ”داڑھی کو بڑھاؤ، موچھوں کو کٹاؤ اور اس میں یہود و نصاریٰ کی مشابہت اختیار نہ کرو،“ افسوس ہے کہ ہمارے اس زمانہ میں نصاریٰ ہی کے اتباع اور ان کی مشابہت اختیار کرنے کے لئے حضور پاک ﷺ اور جملہ انبیاء علیهم الصلوٰۃ والسلام کی اس مبارک سنت کو ختم کیا جا رہا ہے۔ اس ناکارہ کو خوب یاد ہے کہ میرنے بچپن میں ہندوؤں میں بھی جو بڑے لوگ ہوتے تھے وہ داڑھی رکھا کرتے تھے۔

مصنف ابن ابی شیبہ میں روایت نقل کی ہے کہ ایک بھوی حضور اقدس صلی اللہ علیہ وسلم کی خدمت میں حاضر ہوا جس نے داڑھی منڈوار کھی تھی اور موچھیں بڑھا کی تھیں تو حضور اقدس صلی اللہ علیہ وسلم نے اس سے فرمایا کہ یہ کیا بنا کھا ہے۔ اس نے کہا یہ ہمارا دین ہے۔ حضور اقدس صلی اللہ علیہ وسلم نے فرمایا کہ ہمارے دین میں یہ ہے کہ موچھوں کو کٹاویں اور داڑھی کو بڑھائیں (حکم الکھیۃ فی الاسلام) ابن عساکر وغیرہ نے حضرت حسنؓ سے مرسلا حضور اقدس صلی اللہ علیہ وسلم کا پاک ارشاد نقل کیا ہے کہ دس خصلتیں ایسی ہیں جو قوم لوٹ میں تھیں جن کی وجہ سے وہ ہلاک ہوئے۔ ان دس چیزوں میں داڑھی کا کٹانا اور موچھوں کا بڑھانا بھی ذکر کیا گیا ہے۔ حارث بن ابی اسامہ نے یحییٰ بن ابی کثیر سے مرسلا نقل کیا ہے کہ ایک بھی (کافر) مسجد میں آیا جس نے داڑھی منڈوار کھی تھی اور موچھیں بڑھا کی تھیں۔ حضور اقدس صلی اللہ علیہ وسلم نے فرمایا کہ ایسا کرنے پر تجھے کس چیز نے ابھارا۔ تو اس نے کہا کہ میرے رب (بادشاہ) نے یہ حکم دیا ہے۔ حضور اقدس صلی اللہ علیہ وسلم نے فرمایا کہ مجھے اللہ تعالیٰ نے حکم دیا ہے کہ داڑھی کو بڑھاؤ اور موچھوں کو کٹاؤ۔ ایک دوسری روایت میں زید بن حبیب سے نقل کیا ہے کہ حضور اقدس صلی اللہ علیہ وسلم نے داڑھی منڈائے ہوئے دوچھوں کی طرف جو شاہ کسری کی طرف سے قاصد بن کرا آئے تھے ان کی طرف نگاہ فرمانا بھی گوارہ نہ فرمایا اور فرمایا کہ تمہیں بلاست ہو یہ حلیہ بنائے کوں نے کہا، انہوں نے کہا ہمارے رب نے (شاہ کسری نے) حکم دیا ہے تو حضور صلی اللہ علیہ وسلم نے فرمایا لیکن مجھے میرے رب نے داڑھی کے بڑھانے اور موچھوں کے کٹانے کا حکم دیا ہے (حکم الکھیۃ) یہ قصہ آگے مفصل آ رہا ہے۔ مر نے کے بعد قبر میں سب سے پہلے سید الکوئینین صلی اللہ علیہ وسلم کی زیارت ہوگی۔ کس قدر حرست اور موقیٰ ہارت بوجاً اگر خدا نخواستہ اس ذات اقدس نے جس سے سفارشوں کی امیدیں ہیں پہلے ہی

☆ ادفع بالتعیی می احسن و ترقی بالناس واطعی، العادات و سالم اعداء ک و کثر اصدقاء ک. ☆

وہلہ میں ایسے خلاف سنت چھرے اور صورت کو دیکھ کر منہ پھیر لیا؟

(۳) عن زید بن ارقم رضي الله تعالى عنه عن رسول الله صلى الله عليه وسلم قال من لم يأخذ شاربه فليس منا . اخر جه احمد والترمذى والنسائى والضياء (حكم الاجية في الاسلام) زید بن ارقم رضي الله تعالى عنه حضور اقدس سلی اللہ علیہ وسلم کا ارشاد نقل کرتے ہیں کہ جو شخص موچھیں نہ کٹائے وہ ہم میں سے نہیں ہے۔

(ف) کس قدر سخت و عیید ہے، بھی بھی موچھوں والے اپنے آپ کو شریف سمجھیں اور سرکاری کاغذات میں اپنے کو مسلمان بھی لکھوائیں مگر سید الکوئین مصلی اللہ علیہ وسلم ان لوگوں کو اپنی جماعت میں شمار کرنے سے انکار فرمائے ہیں۔ حضرت واشلہ رضي الله تعالى عنه سے بھی حضور اقدس سلی اللہ علیہ وسلم کا ارشاد نقل کیا گیا ہے کہ جو اپنی موچھوں کو نہ کاٹے وہ ہم میں سے نہیں ہے۔ طبع سلیم بھی موچھوں کے دھوون کے ساتھ جائیگی اگر کوئی شخص چائے وغیرہ پینے کی جتنی چیزیں بھی منہ میں جائیں گی وہ موچھوں کے دھوون کے ساتھ جائیگی اگر کوئی شخص موچھوں کو دھو کر پیاں میں رکھ کر اس کو پی لے تو کس قدر گھن آؤے گی، لیکن پانی اور ہر پینے کی چیز کا ہر گھونٹ اس دھوون کے ساتھ اندر جا رہا ہے مگر ذرا بھی گھن نہیں آتی۔

امام احمد بن حنبلؓ نے اپنی کتاب الزہد میں عقیل بن مدرک سلمی سے نقل کیا ہے کہ اللہ جل شانہ نے بنی اسرائیل کے انبیاء، میں سے ایک نبی کے پاس وہی سمجھی کہ اپنی قوم سے کہد و کہد میرے دشمنوں کا کھانا (یعنی جوان کے ساتھ مخصوص ہو جیسے نصاری کا کھانا سور) نہ کھاؤ اسی اور میرے دشمنوں کا پانی نہ پینیں (جیسے شراب) اور میرے دشمنوں کی شکل نہ بنائیں۔ اگر وہ ایسا کریں گے تو وہ بھی میرے دشمن ہوں گے جیسا کہ وہ لوگ حقیقی دشمن ہیں (دلائل الاشر)

پہلے کتبی روایتوں میں گذر چکا کہ داڑھی کا منڈانا اعجم کا یعنی مشرکین کا شعار ہے جس کی مخالفت کا حکم کی جدید یوں میں گذر چکا۔ یہاں ایک امر نہایت اہم اور قابل تنبیہ یہ ہے کہ بہت سے حضرات ایسے ہیں کہ جو داڑھی منڈانے کو تو معیوب سمجھتے ہیں اور اس سے بچتے بھی ہیں لیکن داڑھی کے کم کرانے اور کتروانے کو معیوب نہیں سمجھتے۔ حالانکہ شریعت مطہرہ میں جس طرح داڑھی رکھنے کا حکم ہے اسی طرح اس کی ایک مقدار بھی مستحب ہے۔ چنانچہ اس سے کم کرنا شرعاً معتبر نہیں ہے اور وہ مقدار ایک قبضہ (مٹھی) ہے۔ اس سے کم کرنا بالاتفاق تمام علماء کے نزدیک ناجائز اور حرام ہے۔ گواں میں علماء کا اختلاف ہے کہ اگر ایک قبضہ پر بڑھ جائے تو اس کو کم کرنا چاہیے

یا نہیں۔

حضرت اقدس اپنے رسالہ داڑھی کے فالخہ میں جو ایک صاحب کے خط کے جواب میں لکھا گیا تھا تحریر فرماتے ہیں کہ حضور اقدس صلی اللہ علیہ وسلم داڑھی کے طول اور عرض میں سے کمتر اکرتے تھے۔ اس لئے اس کی حد معلوم کرنی ضروری بھی گئی چونکہ صحابہ کرام رضوان اللہ تعالیٰ علیہم اجمعین جناب رسول اللہ صلی اللہ علیہ وسلم اور آپ ﷺ کے اقوال و افعال کا مشاہدہ کرنے والے ہیں اس لئے ان کے عمل کو اس بارے میں امام بخاری نے ترازو بنایا ہے۔ اور حضرت عبد اللہ بن عمرؓ جو کہ جناب رسول اللہ صلی اللہ علیہ وسلم کے بڑے فدائی ہیں اور آپ ﷺ کی سنتوں کی پیروی میں نہایت زیادہ پیش پیش رہنے والے ہیں ان کے عمل کو بطور معیار پیش کیا ہے۔ چنانچہ امام بخاری صحیح بخاری میں فرماتے ہیں:-

کان ابن عمر رضی اللہ تعالیٰ عنہما اذاحج اواعمر قبض على لحيته فما فضل اخذه..... حضرت ابن عمر رضی اللہ تعالیٰ عنہما جب حج یا عمرہ کرتے تھے تو اپنی داڑھی کوٹھی میں لے کر ایک مشت سے زائد کوترا دیتے تھے۔

جس سے صاف ظاہر ہوتا ہے کہ جناب رسول اللہ صلی اللہ علیہ وسلم کا عرض و طول میں داڑھی کا کمتر نا اس مقدار اور کیفیت سے ہوتا تھا۔ علاوہ ابن عمرؓ کے حضرت عمرؓ اور حضرت ابو ہریرہؓ بھی ایسا ہی کرتے تھے۔ حافظ ابن حجر شرح بخاری میں طبری سے نقل کرتے ہوئے فرماتے ہیں کہ ایک جماعت کہتی ہے کہ داڑھی جب ایک مشت سے زائد ہو جائے تو زائد کوترا دیا جائے پھر طبری نے اپنی سند سے حضرت ابن عمرؓ اور حضرت ابو ہریرہ سے روایت کیا ہے کہ انہوں نے ایسا ہی کیا۔ اور حضرت عمرؓ سے بھی مردی ہے کہ انہوں نے ایک شخص کے ساتھ ایسا ہی کیا۔ اسی عمل اور طریق کو فقهاء حنفیہ و شافعیہ وغیرہ نے کتب فقہ وغیرہ میں ذکر کیا ہے۔ اسی طرح ابو داؤد شریف میں ہے۔

عن جابر قال كناعني السبال الافى حجۃ او عمرة (ابوداؤد)
ہم لوگ داڑھی کے الگے اور لٹکے والے حصہ کو بڑھا ہوار کھتے تھے مگر حج یا عمرہ میں یعنی حج اور عمرہ سے فارغ ہو کر کوترا وایا کرتے تھے۔

جس کی توضیح حضرت ابن عمرؓ کے عمل سے معلوم ہو گئی ہے جو بخاری شریف سے ابھی اوپر مذکور ہوا۔ یہ حدیث صاف طور سے بتلارہی ہے کہ عام صحابہ کرام تمام سال میں داڑھی کا الگا اور لمبا حصہ کوترا تھے نہیں تھے بلکہ جب

حج اور عمرہ کرتے تھے تو ایک مشت سے زائد حصہ کو کترادیتے تھے۔ نیز جناب رسول اللہ صلی اللہ علیہ وسلم کی داڑھی مبارک کم از کم ایک مشت بلکہ اس سے زائد تاثیث ہوتی ہے، جس میں تخلیل (خال) فرماتے تھے۔ لگنگی سے درست فرمایا کرتے تھے۔ وہ اتنی بڑی گنجان تھی کہ اس نے سیدنا مبارک کے اوپر کے حصہ کو طول وعرض میں بھر لیا تھا۔ حضرت عمر بن یاسرؓ حضرت عبد اللہ بن عمرؓ حضرت عمرؓ حضرت ابو ہریرہؓ حضرت جابر رضی اللہ عنہم کے اقوال و افعال سے یہی معلوم ہوتا ہے کہ وہ ایک مشت یا اس سے زائد داڑھی رکھتے تھے اور رکھاتے تھے۔ تمام دوسرے صحابہ کرام کا بھی یہی عمل ہوتا اتنا مانگات ہوتا ہے۔ کیونکہ حضرت جابر فرماتے ہیں کہ ہم لوگ داڑھی بھی رکھتے تھے، بجز حج اور عمرہ کے کترادیتے نہیں تھے۔ جناب رسول اللہ صلی اللہ علیہ وسلم نے صحابہ کرام اور امت کو داڑھی بڑھانے کا حکم فرمایا ہے۔ اور اس عمل کو تمام مسلمانوں کے لئے مائبائز قرار دیا ہے کہ یہ ان کا مخصوص شعار اور یونیفارم ہو گا۔ نہ منڈوانا جائز ہو گا نہ خششی رکھنا۔ نہ چھوٹی رکھنا (متقطع از داڑھی کا فالسف)

شیخ ابن ہمام صاحب فتح القدير نے یہ دعویٰ فرمایا ہے کہ:

واما الاخذ منها وهي دون القبضة كما يفعله بعض المغاربة مختلة الرجال فلم يبحه احد يعني داڑھی کا کشانا جبکہ وہ مقدار قبضہ سے کم ہو جیسا کہ بعض مغربی لوگ اور منحث قسم کے انسان یہ حرکت کرتے ہیں اس کو کسی نے بھی مبارح قرار نہیں دیا۔

یعنی تو افکاء امت اس پر متفق ہیں کہ داڑھی کا مقدار قبضہ سے کم کرنا جائز نہیں۔ اور یہ اجماع خود ایک مستقل دلیل ہے اس کے وجب کی۔

حضرت امام محمدؐ اپنی کتاب ال آثار میں تحریر فرماتے ہیں:

محمد قال اخبرنا ابو حنيفة عن ابن هيثم عن ابن عمر انه كان يقبض على لحيته ثم يقص ما تحت القبضة قال محمد وبه ناخذ وهو قوله ابي حنيفة حضرت امام محمدؐ فرماتے ہیں کہ ہم سے روایت کیا امام ابو حنیفہؓ نے اور وہ روایت کرتے ہیں یہیں سے اور وہ ابن عمرؓ سے کہ وہ یعنی ابن عمرؓ پی داڑھی مٹھی میں لے کر مٹھی بھر سے زائد کو یعنی جو مٹھی سے یچھے لکھی ہوئی باقی رہ جاتی ہے کتردیتے تھے۔ امام محمدؐ نے فرمایا کہ ہم اسی کو اختیار کئے ہوئے ہیں۔ اور یہی قول ہے امام ابو حنیفہؓ کا۔

او جزال سلک میں اس سلسلہ میں ائمۃ ارجو وغیرہ دوسرے علماء کے مذاہب کو مدلل و مفصل بیان کیا گیا ہے۔ اس میں لکھا ہے کہ ایک مشت سے زائد داڑھی میں حضرات شافعیہ کارائیج اور پسندیدہ قول یہ ہے کہ اس کو علی حال باقی

رکھا جائے۔ اور یہی ایک قول حتابلہ کا ہے۔ اور مالکیہ کامنہ ہب مختاری یہ ہے کہ جو داڑھی حد سے زیادہ بڑھ جائے اس کو کم کیا جائے۔ اور یہ ضروری نہیں کہ ایک مشت سے زائد رکھی نہ جائے۔ اور حضرات حفیہ کے بیان مستحب یہ ہے کہ ایک مشت سے جتنی زائد ہے اس کو کاٹ دینا چاہیے۔

دوسری فصل

(۱) مجملہ ان رسوم کے داڑھی منڈانا یا کثانا اس طرح کہ ایک مشت سے کم رہ جائے یا موچھیں بڑھانا جو اس زمانہ میں اکثر نوجوانوں کے خیال میں خوش وضعی سمجھی جاتی ہے۔ حدیث میں ہے کہ بڑھا داڑھی کو اور کتر داڑھوں کو۔ روایت کیا اس کو بخاری وسلم نے حضور ﷺ نے صیغہ امر سے دونوں حکم فرمائے اور امرِ حقیقت و جوب کے لئے ہوتا ہے۔ پس معلوم ہوا کہ یہ دونوں حکم واجب ہیں اور واجب کا ترک کرنا حرام ہے۔ پس داڑھی کثانا اور موچھیں بڑھانا دونوں حرام فعل ہیں۔ اس سے زیادہ دوسری حدیث میں مذکور ہے۔ ارشاد فرمایا رسول اللہ صلی اللہ علیہ وسلم نے جو شخص اپنی لہیں نہ لے وہ ہمارے گروہ سے نہیں۔ روایت کیا اس کو احمد و ترمذی اورنسائی نے جب اس کا گناہ ہونا ثابت ہو گیا تو جو لوگ اس پر اصرار کرتے ہیں اور اس کو پسند کرتے ہیں اور داڑھی بڑھانے کو عیب جانتے ہیں، بلکہ داڑھی والوں پر ہستے ہیں اور اس کی بھوکرتے ہیں ان سب مجموعہ امور سے ایمان کا سالم رہنا از لبس دشوار ہے۔ ان لوگوں کو واجب ہے کہ اپنی اس حرکت سے توبہ کریں اور ایمان اور نکاح کی تجدید کریں اور اپنی صورت موافق حکم اللہ و رسول ﷺ کے بنائیں۔ اور عقل بھی کہتی ہے کہ داڑھی مردوں کے لئے اسی ہے جیسے محرومتوں کے لئے سرکے بال کہ دونوں باعث زینت ہیں۔ جب عورتوں کا سر منڈانا بد صورتی میں داخل ہے تو مردوں کا داڑھی منڈانا خوبصورتی کیے ہے۔ کچھ بھی نہیں، رواج نے بصیرت پر پردہ ڈال دیا ہے۔ بعض لوگ کہتے ہیں کہ صاحب ترک بھی منڈاتے ہیں، ہم ان کی تقاضہ کرتے ہیں۔ اس کا وہی جواب ہے کہ عام لشکر یوں کافل جو خلاف شرع ہو جنت نہیں۔ جو منڈاتا ہے برآ کرتا ہے۔ خواہ کسی ملک کا رہنے والا ہو۔ بعض لوگ اپنے کو کم عمر ظاہر کرنے کو منڈاتے ہیں کہ بڑی عمر میں تحصیل کمال کرنا موجب عار ہے۔ یہ بھی ایک لغو خیال ہے۔ عمر تو ایک خداوندی عطیہ ہے۔ جتنی زیادہ ہونعمت ہے۔ اس کا چھپانا بھی ایک قسم کا کفران نعمت ہے۔ اور بڑی عمر میں تو کمال حاصل کرنا زیادہ کمال کی بات ہے کہ بڑا ہی شوقیں ہے جو اس عمر میں بھی کمال کی دھن میں لگا رہتا ہے۔ اور چند بے عقولوں کے نزدیک یہ موجب عار ہے۔

تو بہت سے کافروں کے نزدیک مسلمان ہونا موجب عار ہے تو نعمود باللہ کیا اسلام کو بھی جواب دے بیجیس گے؟ جیسے کفار کے عار بخشنے سے مذهب اسلام کو ترک نہیں کرتے، فاسق کے عار بخشنے سے وضع اسلام کو کیوں عار سمجھا جائے۔ یہ سب شیطانی خیالات ہیں۔

سخت افسوس یہ ہے کہ بعض طالب علم عربی پڑھنے والے اس بلا میں بتلا ہیں ان کی شان میں بجز اس کے کیا کہا جائے کہ ”چار پائے بروکتا بے چند“، ان لوگوں پر سب سے زیادہ و بال پڑتا ہے۔ اول تواروں سے زیادہ واقف پھر اور وکیل کو نصیحت کریں، مسئلے بتائیں خود بدلیں ہوں۔ عالم بے عمل کے حق میں کیا کیا وعید یہی قرآن و حدیث میں وارد ہیں۔ پھر ان کو دیکھ کر اور جاہل مگرہ ہوتے ہیں ان کی گمراہی کا و بال ان ہی کے برابر ان پر پڑتا ہے جیسا اور پہیاں ہوا کہ جو شخص باعث ہوتا ہے اس گناہ کا وہ بھی شریک اس کے و بال کا ہوتا ہے۔ میرے نزدیک مدرسین اور مہتممین مدارس اسلامیہ پر واجب ہے کہ جو طالب علم اسی حرکت کرے یا کوئی امر خلاف وضع شرعی کرے اگر تو پہ کر لے فہرماورہ مدرسے خارج کر دینا چاہیے۔ ایسے شخص کو مقتداً قوم بنانا تمام مخلوق کو تباہ کرنا ہے۔

بے ادب را علم و فن آموختن دادن تیغ است دست را بزن

اور یاد رہے کہ نائی کو بھی جائز نہیں کہ کسی کے کہنے سے ایسا خط بنائے جو شرعاً ممنوع ہو۔ خواہ داڑھی کا یا سر کا۔ کیونکہ گناہ کی اعانت بھی گناہ ہے، اس کو چاہیئے کہ عذر و انکار کرے (از رسالہ اصلاح الرسم) بعض سعادتمند نائی ایسے بھی ہوتے ہیں جو باوجود ضرورتمند ہونے کے داڑھی مونڈنے سے بڑی صفائی سے انکار کر دیتے ہیں۔ اگرچہ ایسے بہت کم ہوتے ہیں۔ اس ناکارہ کو اپنے جانے والوں میں سے کئی سے سابقہ پڑا کہ انہوں نے بڑی پریشانیاں اٹھائیں مگر داڑھی نہ مونڈنے کا جو عہد کیا تھا اس کو خوب نہیا۔ ابھی چند سال کا قدم ہے کہ ایک صاحب پنہ بھار کے رہنے والے حاجی پیدل کے نام سے حج کے لئے جا رہے تھے جو ہر پانچ قدم پر دور کعت نفل پڑھتے تھے۔ ان کے بہت سے اعزہ جو اپنے عبدوں پر تھے یہ ان کے سفر کی خبر رکھتے تھے۔ اور جب کسی ایسی جگہ پر جہاں ریل کی سہولت ہو جانے کا حال معلوم ہوتا تو وہ ریل سے ان سے ملنے آیا کرتے تھے۔ وہ حاجی صاحب جب سہار نپور پہنچ تو میرے غلص دوست راؤ یعقوب علی خاں کے یہاں قیام ہوا۔ غالباً آگرہ کے ایک ذپی صاحب ان سے ملاقات کے لئے راؤ صاحب کے مکان پر پہنچ۔ اور جامت کے لئے نائی کو بلا یا۔ اس نے بہت بہتر جامت بنائی جس سے وہ صاحب بہت خوش ہوئے۔ لیکن جب داڑھی منڈانے

کا وقت آیا تب اس نے ہاتھ جوڑ کر کہا کہ حضور یہ کام میں نے عمر بھرنیں کیا۔ اس پر وہ مہماں بہت خوش ہوئے اور یاد پڑتا ہے کہ اس نائی کو کچھ انعام بھی دیا۔

(۲) ہر نظام سلطنت و سیاست میں مختلف شعبوں کے لئے کوئی نہ کوئی یونیفارم مقرر ہے۔ پولیس کے یونیفارم اور ہیں فوج کا اور ہے۔ سوار کا اور ہے، پیادہ کا اور ہے۔ بری فوج کا اور ہے، بھری فوج کا اور ہے، ڈاکانہ کا اور ہے، وغیرہ وغیرہ۔ پھر اس پر مزید تاکید اور رختی یہاں تک ہے کہ ڈیوٹی ادا کرتے وقت اگر یونیفارم میں کوئی ملازم نہیں پایا جاتا تو مستوجب سزا شمار کیا جاتا ہے۔ اور جس طرح یہ امر ایک نظام سلطنت اور حکومت میں ضروری خیال کیا جاتا ہے اسی طرح اقوام مل میں بھی ہمیشہ اس کا خیال رکھا جاتا ہے۔ اگر آپ شخص کریں تو اگلیند، فرانس، جرمنی وغیرہ کو پائیں گے کہ وہ اپنے نشانات، جھنڈے، یونیفارم علیحدہ رکھتے ہیں تاکہ واقف کار شخص پر ایک کے سپاہی کو دوسرا سے تمیز آ سکے۔ اور اس سے میدان جنگ میں ملکی و سیاسی مقامات میں امتیاز کیا جاتا ہے۔ ہر قوم اور ملت اپنے اپنے یونیفارم اور نشانات کو حفظ رکھنا از حد ضروری سمجھتی ہے، بلکہ بسا اوقات اس میں خلل پڑنے سے سخت سے سخت و قائم پیش آ جاتے ہیں۔ کسی حکومت کے جھنڈے کو گرد تجھے کوئی تو ہیں کر دیجئے۔ دیکھئے کس طرح جنگ کی تیاری ہو جاتی ہے۔

الغرض یہ طریقہ امتیاز شعبہ ہائے مختلفہ اور اقوام و حکومات اور مل کا ہمیشہ سے اور تمام اقوام میں اطراف عالم میں چلا آتا ہے۔ اگر یہ نہ ہو تو کوئی ملکہ اور کوئی قوم اور کوئی حکومت دوسرے سے تمیز نہ کر سکے۔ ہم کو کس طرح سے معلوم ہو سکتا ہے کہ یہ فوجی ہے یا عام شہری، یہ پولیس ہے یا ذا اکیہ، ہر زمانہ اور ہر ملک میں اس کا لحاظ ضروری سمجھا گیا ہے اور سمجھا جاتا ہے۔ جو قوم اور جو ملک اپنے یونیفارم اور نشان کی محافظت نہیں رہیں وہ بہت جلد دوسری قوموں میں جذب ہو گئیں، حتیٰ کہ ان کا نام و نشان تک باقی نہیں رہا۔ سکونوں نے اپنی امتیازی دردی قائم کی، سر اور داڑھی کے بالوں کو حفظ رکھا۔ آج ان کی قوم امتیازی حیثیت رکھتی ہے اور زندہ قوم شمار کی جاتی ہے۔ اگر یہ سلوہوں صدی عیسوی کے اخیر میں آیا۔ تقریباً ۷۰۰ھ سو بر س گزر گئے۔ نہایت سر دملک کا رہنے والا ہے مگر اس نے اپنا یونیفارم کوٹ، پتلون، ہیٹ، نائی، لکھانی اس گرم ملک میں بھی نہ چھوڑا۔ یہی وجہ ہے کہ اس کو ۳۵ کروڑ افراد والا ملک اپنے میں ہضم نہیں کر سکا۔ اس کی قوم اور ملت علیحدہ ملت ہے۔ مسلمان اس ملک میں آئے اور تقریباً ایک ہزار بر س سے زائد ہوتا ہے جب سے آئے ہیں اگر وہ اپنے خصوصی یونیفارم کو حفظ نہ رکھتے تو آج اسی طرح ہندو قوم نظر آتے جیسے کہ مسلمانوں سے پہلے آنے والی قومیں ہضم ہو کر اپنانام و نشان

مٹا گئیں۔ آج بجز تاریخی صفات کے ان کا نشان کرہ ارض پر نظر نہیں آتا۔ مسلمانوں نے نہ صرف یہی کیا کہ اپنا یوں نیفارم محفوظ رکھا، بلکہ مذہب، اسماء رجال و نساء تہذیب و کلچر، رسم و رواج، زبان وغیرہ جملہ اشیاء کو محفوظ رکھا۔ اس لئے ان کی ایک مستقل ہستی ہندوستان میں قائم رہی، اور جب تک اس کی مراعات رکھیں گے رہے گی۔ اور جب چھوڑ دیں گے مٹ جائیں گے۔

مذکورہ بالامروضات سے بخوبی واضح ہے کہ کسی قوم اور مذہب کا دنیا میں مستقل وجود جب ہی قائم ہو سکتا ہے اور باقی بھی جب ہی رہ سکتا ہے جبکہ وہ اپنے لئے خصوصیات وضع قطع میں تہذیب و کلچر میں، بودو باش میں، زبان اور عمل میں اختیار کر لے۔ اس لئے ضروری تھا کہ مذہب اسلام جو کہ اپنے عقائد، اخلاق و اعمال وغیرہ کی حیثیت سے تمام مذاہب دنیویہ اور تمام اقوام عالم سے بالاتر تھا اور ہے، خصوصیات اور یوں نیفارم مقرر کرے اور ان کے تحفظ کو تو می اور مذہبی تحفظ سمجھتا ہو۔ ان کے لئے جان لڑادے اس کی وہ خصوصیات اور یوں نیفارم خداوندی تابعداروں کے یوں نیفارم ہوں جن سے وہ اللہ تعالیٰ کے سرکشوں اور شمنوں سے تمیز کر سکے (ان ہی کوشوار اسلام کہا جاتا ہے) اور ان کی بنا پر باغیان اور بندگان بارگاہ الوبیت میں تمیز ہوا کرے۔ چنانچہ یہی راز من تشبیہ بقوم فهو منهم کا ہے: جس پر بسا اوقات نوجوانوں کو بہت غصہ آ جاتا ہے۔ اسی بنا پر جناب رسول اللہ صلی اللہ تعالیٰ علیہ وآلہ وسلم نے اپنے تابعداروں کے لئے خاص یوں نیفارم تجویز فرمائے۔ کہیں فرمایا جاتا ہے۔ فرق مابیننا و بین المشرکین العمامی علی القلانس کہیں اہل کتاب سے مانگ نکالنے میں مخالفت اختیار کی گئی۔ اسی بنا پر از اراور پا جامد میں خنہ کھونے کا حکم کیا گیا کہ اہل تکبیر سے تمیز ہو جائے۔ اس کے بعد متعدد احادیث جو اور گزر چکی ہیں ان کا خلاصہ یہ تکلیف کہ یہ خاص یوں نیفارم اور شعار ہے جو کہ مقر بان بارگاہ الوبیت کا ہمیشہ سے یوں نیفارم رہا ہے۔ اور پھر دوسری تو میں اس کے خلاف کو اپنا یوں نیفارم بنائے ہوئے ہیں جو کہ اللہ تعالیٰ کے قوانین کو توڑنے والی اور اس سے بغاوت کرنے والی ہیں۔ علاوه ازیں ایک محمدی کو حسب اقتداء فطرت و عقل لازم ہونا چاہئے کہ وہ اپنے آقا کا سارے ڈھنگ چال چلن، صورت سیرت، فیشن، کلچر وغیرہ بنائے۔ اور اپنے محبوب آقا کے دشمنوں کے فیشن اور کلچر سے پرہیز کرے۔ ہمیشہ عقل و فطرت کا تقاضہ یہی رہا ہے اور یہی ہر قوم اور ہر ملک میں پایا جاتا ہے۔ آج یورپ سے بڑھ کر دے زمین پر حضرت ﷺ کا اور مسلمانوں کا دشمن کون ہے؟ واقعات کو دیکھئے اس بنا پر بھی جوان کے خصوصی شعار اور فیشن ہیں ہم کو ان سے انتہائی تنفسر ہونا چاہئے، خواہ وہ لباس سے تعلق رکھتا ہو یا بدن سے۔ خواہ وہ زبان سے متعلق

ہو یا تہذیب و عادات سے۔ ہر جگہ اور ہر ملک میں یہی امر طبعی اور فطری شمار کیا گیا ہے کہ دوست کی سب چیزیں پیاری ہوتی ہیں اور دشمن کی سب چیزیں مبغوض اور اوپری، بالخصوص جو چیزیں دشمن کا خصوصی شعار ہو جائیں، اس لئے ہماری جدوجہد یہ ہوئی چاہیے کہ ہم غلامان حضرت محمد ﷺ اور ان کے فدائی بھیں، نہ غلامان کرزن و ہارڈنگ فرانس و امریکہ وغیرہ۔ باقی رہا امتحان، مقابلہ یا ملازمتیں یا آفس کے ملازموں کے طمعنے وغیرہ، تو یہ نہایت کمزور امر ہے۔ سکھ امتحان، مقابلہ بھی دیتے ہیں۔ چھوٹے اور بڑے عہدوں پر بھی مقرر ہیں، اپنی دردی پر مضبوطی سے قائم ہیں۔ کوئی ان کو شیعی اور سعیینی آنکھ سے نہیں دیکھ سکتا۔ باوجود اپنے قليل التعداد ہونے کے سب سے زیادہ ملازمتیں اور عہدے لئے ہوئے غفار ہے ہیں (ماخوذ از داڑھی کا فلسفہ) مجھ سے ۲۷۰۰ میں بہت سے نوجوانوں نے خود کہا کہ ہم داڑھی منڈاتے تھے گر اس قتل عام کے زمانہ میں اس ذرستے رکھ لی کہ نہ معلوم کہاں مارے جاویں اور لوگ ہمیں ہندو سمجھ کر جلا دیں۔ یہ خطرہ تو ہر وقت موجود ہے، نہ موت کا وقت معلوم ہے نہ جگہ۔

(۳) رسالہ "داڑھی اور نبیاء کی سنتیں" میں لکھا ہے کہ داڑھی منڈانے کی حرمت پر ساری امت کا اجماع ہے۔ ایک فرد بھی امت میں اس کے حواز کا قائل نہیں ہے۔ اس کے بعد علماء کی چند تصریحات نقل کی ہیں۔ جس میں صاحب منہل شارح ابو داؤد کی یہ عبارت نقل کی ہے فلذلک کان حلق اللحیۃ محروم عندائمة المسلمين المجتهدين ابی حنیفۃ والمالک والشافعی والحمد وغيرهم (ای وجد سے داڑھی کا منڈانا سب اماموں کے نزدیک حرام ہے، امام ابوحنیفہ، امام شافعی، امام احمد بن حنبل وغیرہم) قولہ لم یصحه احد نص فی الاجماع یعنی صاحب دریتار کا قول لم یصحه احد داڑھی منڈانے کی حرمت پر اجماع کی صریح دلیل ہے۔ اس کے بعد فقہائے امت کے مختلف اقوال نقل کئے ہیں۔

(۲) حضرت مولانا عاشق الحنفی نے اپنے رسالہ "داڑھی کی قدر و قیمت" میں مذاہب اربعہ کے فقہاء کی عبارتیں نقل کی ہیں، اس میں شافعیہ کی کتاب العباب سے نقل کیا ہے: قال ابن الرفعة ان الشافعی نص فی الام بالتحریرم.....

امام ابن الرفعہ کہتے ہیں کہ کتاب الام میں حضرت امام شافعی نے خود اس کے (یعنی مطلحیہ کے) حرام ہونے کی تصریح فرمائی ہے۔

اس کے بعد کتاب الابدائع سے مالکیہ کا مذہب نقل کیا ہے جس کی عبارت کتاب الحجۃ فی الاسلام میں نقل کی

☆ تین ان کل من تعالیٰ ملک من اخ و ابن وزوجہ، قریب و صدیق، لائلو من عیوب، فوطن نفسک علی تقبل الاجمیع. ☆

وقد اتفقت المذاهب الاربعة بلا شک مذاہب اربعہ متفق ہیں اس بات پر
علی و جوب توفیر اللحیہ و حرمۃ حلقاتها و مذهب السادة المالکیۃ حرمۃ حلقات اللحیہ
و کذا قصہا ادا کان يحصل بها المثلة.

کہ داڑھی بڑھنا واجب ہے، اور اس کا منڈانا حرام ہے۔ حضرات مالکیۃ کا مذهب یہ ہے کہ داڑھی منڈانا حرام
ہے، اور اسی طرح اس کا کتر و انابھی حرام ہے جبکہ اس سے صورت بگزے۔
اور فقہ عنبی کی کتاب شرح امتنی اور شرح منظومة الاداب میں لکھا ہے:-

المعتمد حرمۃ حلقاتها و منهم من صرخ بالحرمة ولم يحك خلافاً كصاحب الانصاف
معتبر قول یہی ہے کہ داڑھی منڈانا حرام ہے اور بعض علماء مثلا مؤلف الانصاف نے حرمت کی تصریح کی ہے اور اس
حکم میں کسی کا بھی خلاف نقل نہیں کیا۔

اسی طرح اور دوسرے حضرات نے داڑھی کے وجوب پر انہم کا اجماع نقل کیا ہے۔ چنانچہ شیخ عبدالرحمٰن القاسم
اپنے رسالہ میں جو اسی موضوع پر ہے تحریر فرماتے ہیں:-

قال شیخ الاسلام ابن تیمیہ رحمہ اللہ تعالیٰ یحرم حلقات اللحیہ و قال القرطی لا یجوز حلقاتها
ولانتفها ولا قصها و حکی ابو محمد بن حزم الاجماع علی ان قص الشارب و اعفاء اللحیہ
فرض واستدل بحدث ابن عمر حالفو المشرکین احفوا الشوارب و اعفو اللحیہ
و بحدث زید بن ارقم المرفوع من لم یأخذ شاربة فليس منا صححة الترمذی :

شیخ الاسلام ابن تیمیہ نے حلقاتی کے حرام ہونے کی تصریح فرمائی ہے، اور علامہ قرطی فرماتے ہیں کہ داڑھی
کا منڈانا اور اس کا کتر ناسب ناجائز ہے۔ اسی طرح امام ابو محمد ابن حزم ظاہری نے اس پر علماء
کا اتفاق نقل کیا ہے کہ موچھوں کا تراشنا اور داڑھی کا بڑھانا فرض عین ہے اور اس کی دلیل حضرت عبد اللہ بن
عمر رضی اللہ عنہما کی حدیث پیش فرمائی ہے کہ حضور اقدس صلی اللہ علیہ وسلم نے ارشاد فرمایا کہ مشرکین کی مخالفت
کرو موچھیں تراشو اور داڑھی بڑھاؤ اور حضرت زید بن ارقم رضی اللہ عنہ کی حدیث جس میں وہ حضور پاک صلی اللہ
علیہ وسلم کا ارشاد نقل کرتے ہیں کہ جو شخص اپنی موچھیں نہ تراشے وہ ہم میں سے نہیں ہے۔

اس کے بعد شیخ الاسلام ابن تیمیہ نے یہود و نصاری کی مشابہت کی مخالفت کی روایات نقل کر کے لکھا ہے کہ ان کی
مخالفت شریعت میں مطلوب ہے۔ اور ظاہر میں مشابہت ان سے محبت اور دستی پیدا کرتی ہے، جیسا کہ باطنی

محبت ظاہری مشاہد میں اثر انداز ہوتی ہے۔ یہ امور تجربہ سے ظاہر ہیں۔ حضرت ابن عمرؓ نقل کیا ہے کہ جو کفار کے ساتھ مشاہد اختیار کرے اور اسی پر مر جائے تو ان ہی کے ساتھ حشر ہو گا، تمہید شرح مؤطاء میں لکھا ہے کہ داڑھی کامنڈانا حرام ہے اور مردوں میں سے بیچڑے ہی اس کے مرتب ہوتے ہیں۔ حضرت عمرؓ اور ابن الیلی قاضی مدینہ نے اس شخص کی شہادت رفقاء دی جو داڑھی نوچتا تھا۔ اس رسالہ میں بہت سی روایات اور آثار داڑھی منڈانے کی ممانعت کے ذکر کئے گئے ہیں۔

کسری کے ت accusative مقصود اپنے گزر چکا۔ مولانا میر بخشی نے اس کو مفصل لکھا ہے وہ تحریر فرماتے ہیں کہ خرس و پرویز شاہ ایران کے پاس حضرت عبد اللہ بن حذاقؓ کے ہاتھ آنحضرت صلی اللہ علیہ وسلم کا والہ نامہ پہنچا تو اس نے نامہ مبارک دیکھتے ہی غصہ میں اس کو چاک کر دیا، اور زبان سے کہا کہ ہماری رعایا کا ادنیٰ شخص ہمیں خط لکھتا ہے اور اپنا نام ہمارے نام سے پہلے لکھتا ہے۔ اس کے بعد خرسو (کسری) نے باذان کو جو بیکن میں اس کا گورن تھا اور عرب کا تمام ملک اس کے زیر اقتدار سمجھا جاتا تھا، یہ حکم بھیجا کہ اس شخص (آنحضرت صلی اللہ علیہ وسلم) کو گرفتار کر کے ہمارے پاس روانہ کر دو۔ باذان نے ایک فوجی دستہ مامور کیا جس کے افسر کا نام خرس رہتا۔ نیز حالات محمد یہ پر گھری نظر ڈالنے کے لئے ایک ملکی افسر بھی اس کے ساتھ کیا جس کا نام بانو یہ تھا۔ یہ دونوں افسر جس وقت بارگاہ رسالت میں پیش کئے گئے تو رب نبوت کی وجہ سے ان کی رگہائے گردن تھر تھر رہی تھی۔ یہ لوگ چونکہ آتش پرست پارسی تھے اس لئے ان کی داڑھیاں منڈی ہوئی اور موچھیں بڑھی ہوئی تھیں اور اپنے بادشاہ کسری کو رب کہا کرتے تھے۔ ان کے چہرے پر نظر ڈال کر آپ ﷺ کو تکلیف پیشی اور پہلا سوال ان سے یہ کیا کہ ایسی صورت بنانے کو تم سے کس نے کہا ہے؟ انہوں نے جواب دیا کہ ہمارے رب کسری نے آپ ﷺ نے فرمایا مگر میرے رب نے تو مجھے یہ حکم دیا ہے کہ داڑھی بڑھاؤں اور موچھیں کترداویں۔ قصہ طویل ہے، مگر یہاں صرف یہ دکھانا ہے کہ غیر مسلم سفیروں کی بھی اس صورت اور شکل سے آنحضرت صلی اللہ علیہ وسلم کو طبعی تکلیف ہوئی۔ اس قصہ کو مولانا محمد یوسف صاحبؓ نے حیات الصحابؓ میں منتسب سندوں سے ذکر کیا ہے۔

مسلمانوں کے سوچنے کی بات ہے کہ مر نے کے بعد سے پہلے قبر میں حضور اقدس صلی اللہ علیہ وسلم کا سامنا ہو گا۔ ایسے خلاف سنت چہرے کو دیکھ کر اس ذات پاک کو تکلیف ہوگی جس کی شفاعت پر ہم سب مسلمانوں کی امیدیں وابستہ ہیں۔ اس کے بعد مولانا میر بخشی لکھتے ہیں کہ مرزا قتیل کا قصہ آپ نے سنایا ان کے صوفیانہ

کلام سے متاثر ہو کر ایک ایرانی شخص ان کا معتقد ہو گیا اور زیارت کے شوق میں وطن سے چلا جس وقت ان کے پاس پہنچا تو مزاداڑھی کا صفائی کر رہے تھے۔ اس نے تجھ سے دیکھا اور کہا ”آغار بیش می تراشی“، (جناب آپ داڑھی منڈار ہے ہیں) مرزا نے جواب دیا ”بلے موعے می تراشم دلے دل کے نبی تراشم“، (ہاں بال تراش رہا ہوں کسی کا دل نہیں چھیل رہا ہوں) گویا ”دل بدست آور کہ حج اکبرست“، کی طرف صوفیانہ اشارہ کیا کہ اپنے متعلق انسان جو چاہے کرے مگر مخلوق خدا کا دل نہ دکھائے۔ ایرانی نے بے ساختہ جواب دیا ”آرے دل رسول ﷺ می خراشی“، کسی کا دل دکھانا چاہے معنی تم تو آنحضرت ﷺ کا دل چھیل رہے ہو،۔ یہ کہ مرزا کو بعد آگیا اور بے ہوش ہو کر گرد پڑے۔ ہوش آیا تو یہ شعر زبان پر تھا۔

جزاک اللہ کہ چشمِ باز کر دی مرابا جان جان ہمراز کر دی

پس اگر محبوب خدا کی آنکھوں کو خندک پہنچانے کی ہمت نہیں رکھتے تو خدا کے واسطے آپ ﷺ کا دل تو نہ دکھاؤ۔ مولانا نے جو شعر لکھا ہے اس کا ترجمہ یہ ہے کہ اللہ تجھے جزائے خیر دے کر تو نے میری آنکھ کھول دی اور مجھے جان جان کے ساتھ ہمراز کر دیا۔ نبی کریم صلی اللہ علیہ وسلم، اللہ تعالیٰ کے محبوب ہیں اس لئے حضور اقدس صلی اللہ علیہ وسلم کی اذیت اللہ جل شانہ کی اذیت ہے۔ اسی لئے حضور اقدس صلی اللہ علیہ وسلم کا ارشاد ہے۔ من اذا انبیاء و ملائکہ اذی اللہ تعالیٰ جس نے مجھے تکلیف پہنچائی اس نے اللہ تعالیٰ کو تکلیف پہنچائی۔ جب غیر مسلموں کے داڑھی منڈانے اور موچھیں بڑھانے سے حضور اقدس صلی اللہ علیہ وسلم کو تکلیف پہنچی تو جو لوگ امتنی کھلاتے ہیں ان کے اس ناپاک فعل سے حضور اقدس صلی اللہ علیہ وسلم کو کتنی تکلیف ہوتی ہوگی۔

مولانا میر بھٹی تحریر فرماتے ہیں کہ اب داڑھی کی طبی جیشیت بھی ملاحظہ فرمائیے، طب یونائی ٹو پبلیک ہی طے کر چکی تھی کہ داڑھی مرد کے لئے زیست اور گردن اور سینہ کے لئے بڑی محافظت ہے۔ مگر اب تو ڈاکٹر بھٹی ایسے پاؤں لوئے گے ہیں۔ چنانچہ ایک ڈاکٹر لکھتا ہے کہ داڑھی پر بار بار استراچلانے سے آنکھوں کی رگوں پر اثر پڑتا ہے اور ان کی یعنی کمزور ہو جاتی ہے۔ دوسرا ڈاکٹر لکھتا ہے کہ پنجی داڑھی مضر صحبت جراشیم کو اپنے اندر الجھا کر حلق اور سینہ تک پہنچنے سے روک لیتی ہے اور ایک ڈاکٹر یہاں تک لکھتا ہے کہ اگر سات نسلوں تک مردوں میں داڑھی منڈانے کی عادت قائم رہی تو آنھوں نسل بے داڑھی کے پیدا ہوگی۔ اور اس کا مطلب یہ ہے کہ ہر نسل میں ماہہ منویہ کم ہوتے ہوتے آنھوں نسل میں مفقود ہو جائے گا۔ یہ اس ڈاکٹر کی پیشین گوئی نہیں ہے جس کا تعلق نجوم سے ہے، بلکہ یہ ایک طبعی اصول ہے۔ صاف ابجہ والا پچ اگر بار بار کسی ہٹکلے کی نفل اتارتا رہتا ہے تو چند ہی روز میں

ہکلا ہن جاتا ہے۔ اور پھر کتنی ہی کوشش کرے ایک بات بھی بغیر ہکلا ہٹ نہیں کر سکتا۔ اس بحث میں سب سے زیادہ واضح تحریر امریکن ڈاکٹر چارلس ہومر کی ہے جو حال ہی میں شائع ہوئی ہے۔ اس کا بالفظ ترجمہ یہ ہے:-

ایک مضمون نگارنے داڑھی مودرن کے لئے بر قی سویاں ایجاد کرنے کی مجھ سے فرمائش کی ہے تاکہ وہ تمام وقت جو داڑھی مودرن کی نذر ہوتا ہے بچ جائے۔ لیکن سمجھ میں نہیں آتا آخ داڑھی کے نام سے لوگوں کو لرزہ کیوں چڑھتا ہے۔ لوگ جب اپنے سروں برمال رکھتے ہیں تو پھر چہرے بران کے رکھنے میں کبainip ہے۔ کسی کے سر پر سے اگر کسی جگہ کے بال اڑ جائیں تو اس گنج کے اظہار سے شرم آما کرتی ہے لیکن یہ عجائب تماشہ سے کہاپنے پورے چہرے کو خوشی سے گناہ کر لیتے ہیں۔ اور اپنے کو داڑھی سے محروم کرتے ذرا نہیں شرم ماتے جو کہ مرد ہونے کی سب سے زیادہ واضح علامت ہے۔ داڑھی اور مونچیں انسان کے چہرے کو مردانہ قوت، استحکام سرست، مکال فردیت اور علامات امتاز بخشی ہیں۔ اور اس کا بقاہ اور تحفظ بھی دلیری کی بنابر ہوتا ہے۔ یہی تھوڑے سے بال ہیں جو مرد کو زنانہ صفات سے ممتاز بناتے ہیں۔ کیونکہ اس کے علاوہ بدن کے تمام بالوں میں مرد اور عورت دونوں مشترک ہیں۔ عورتیں اپنے بالوں میں داڑھی اور مونچوں کی بڑی قدر رکھتی ہیں اور باطن میں بے ریش مردوں کی نسبت باریش مردوں کی زیادہ دلدادہ ہوتی ہیں۔ اور بظاہر تو ایسا معلوم ہوتا ہے کہ ان کو داڑھی اور مونچیں اچھی معلوم نہیں ہوتیں۔ لیکن اس کا سبب صرف یہ ہے کہ وہ فیشن کی غلام اور لباس کی ماتحت ہوا کرتی ہیں۔ اور بد قسمی سے آجکل داڑھی اور مونچیں فیشن کی بارگاہ سے مرد وہ چوکی ہیں۔ نہنوں اور منہ کے سامنے تھوڑے سے بالوں کی موجودگی ایک اچھی چھلنی کا کام دیتی ہے اور مضرت رسائی خاک مٹی اور بہت سے جرا شیم ناک میں یا مند میں نہیں جانے پاتے۔ لمبی اور گھنی داڑھی گلے کو سر دی کے اثرات سے بچائے رکھتی ہے۔ دیکھنے ڈاکٹر ہومر داڑھی مذاذے کو چہرے کا گنج اور فیشن کی غلامی کو زنانہ خصلت بتاتا ہے۔ اس کے نزدیک استقلال، شجاعت، حوصلہ، بہت تمامی مردانہ خصائص اور زیست کامدار داڑھی ہے۔ وہ آپ کے کھانسی زکام اور نزلہ میں بھلا رہنے کا سبب آپ کی اس عادات کو فرار دیتا ہے۔ اور پھر آگے لکھتا ہے کہ:- داڑھی اور مونچیں پھر دنیا میں واپس آ رہی ہیں اور ان ہی کے ساتھ وہ فو قیت بھی واپس آئے گی جو قدرت نے مرد کو عورت پر دی ہے۔ کسی داڑھی رکھنے والے مرد نے کبھی اپنی بیوی کو نہیں چھوڑا تھا۔ داڑھی والا انسان اپنی داڑھی کی ہمیشہ لاج رکھا کرتا تھا۔ اس میں ایک آن ہوتی ہے جو مرد کی شان کو شایاں ہے۔ آخر ایک پورے نوجوان مرد کی یہ تمنا کیوں ہو کہ اس کا چہرہ بیچوں کا سانظر آئے۔ خدا نے داڑھی اور مونچیں اسی واسطے بنائی تھیں کہ ان سے مردوں

کے چہرے کی زینت ہو۔ جو لوگ داڑھی کامنڈاق اور مخول اڑاتے ہیں وہ حضرت یوسعؐ علیہ الصلوٰۃ والسلام کامنڈاق اور مخول اڑاتے ہیں۔ اس لئے کہ حضرت سعیؐ علیہ الصلوٰۃ والسلام داڑھی رکھتے تھے۔ دیکھا آپ نے کہ ایک عیسائی اپنے مذہبی اور طبی تحقیق میں مختصر لفظوں میں کیا کچھ کہہ گیا۔ اس کے زندگیکار جوان کو امرد بے ریش بننے کی تمنا کرنا جمعت قبر قری ہے اور انہیں صدیاں گزرنے پر بھی اپنے نبی کی اتنی قدر کرتا ہے کہ داڑھی کا مٹھکہ اڑانے والوں کو یوسعؐ علیہ السلام کا مٹھکہ اڑانے والا بتاتا ہے اس لئے کہ وہ داڑھی رکھتے تھے۔ مدعاں اسلام بتلانیں کہ وہ کیا قدر کر رہے ہیں۔ سید الانبیاء صلی اللہ علیہ وسلم کی جن کے انتی بن کر قبل قیامت یہی حضرت سعیؐ علیہ الصلوٰۃ والسلام شافع المذنبین کی خوشنودی کے مقابلہ میں احمدقوں کامنڈاق کیا قابل التفات ہو سکتا ہے۔

ہم نے چارلس ہومر کا مضمون بخوبی درج کر دیا کہ تصرف اور خیانت عیوب ہے۔ مگر موچھوں سے متعلق ہمیں اس کی رائے سے اختلاف ہے۔ خود ہومر کو بھی اس کا اقرار ہے کہ حضرت یوسعؐ علیہ موتی میں موچھیں بڑھی ہوئی تھیں، ورنہ جہاں اس نے اس کا اظہار کیا ہے کہ یوسعؐ علیہ داڑھی رکھتے تھے وہیں ان کی بڑی موچھیں رکھنے کا بھی ضرور ذکر کرتا۔

مولانا میر خٹھی کے رسالہ کا خلاصہ ختم ہوا۔ اس ناکارہ نے جب یہ رسالہ شروع کیا تھا اس وقت صرف مولا نامیر خٹھی کا رسالہ ذہن میں تھا اور وہ بھی مدینہ میں نہیں تھا۔ مگر شروع کرنے کے بعد احباب نے بہت سے رسالے اس مضمون کے اپنے اپنے پاس سے لا کر دیئے تھیاں یہ ہوا کہ ماشاء اللہ اس سلسلہ میں تو بہت سچھ لکھا جا پا ہے۔ اس لئے میں نے تو اپنے رسالہ کو موتی کر دیا تھا، مگر بعض دوستوں کا اصرار ہوا کہ مختصر ہی کہی جب شروع کر دیا تو سچھ نہ کچھ لکھا ہی دیا جائے۔ میں نے بھی سوچا کہ اب ضرورت کا درجہ تو نہیں ہے مگر حالیہ سنت کے ثواب میں شرکت تو میری بھی ہوئی جائے گی۔ جو لوگ یہ کہتے ہیں کہ داڑھی والوں کامنڈاق اڑایا جاتا ہے ان کو تو میں ایک شعر سنایا کرتا ہوں:

لوگ سمجھیں مجھے محروم وقار و تمکیں
وہ نہ سمجھیں کہ مری بزم کے قابل نہ رہا
سید الکوئین صلی اللہ علیہ وسالم علیہ الرحمۃ الرحمیۃ شافع المذنبین کی خوشنودی کے مقابلہ میں احمدقوں کامنڈاق کیا قابل التفات ہو سکتا ہے
..... و آخرب دعوانا عن الحمد لله رب العالمین